

45 - నలుబది ఐదవ దశకము

॥ శ్రీకృష్ణుని బాల్యక్రీడలు ॥

అయి! సబలమురారే! పాణిజానుప్రచారైః

కిమపి భవనభాగాన్ భూషయంతౌ భవంతౌ ।

చలితచరణకంజౌ మంజుమంజీరశింజా-

శ్రవణకుతుకభాజౌ చేరతుశ్చారువేగాత్ ॥ (45.1)

మృదు మృదు విహసంతావున్మిషద్దంతవంతౌ

వదనపతితకేశౌ దృశ్యపాదాబ్జదేశౌ ।

భుజగలితకరాంతవ్యాలగత్కంకణాంకౌ

మతిమహారతముచ్చైః పశ్యతాం విశ్వన్యాణామ్ ॥ (45.2)

అనుసరతి జనౌఘే కౌతుకవ్యాకులాక్షే

కిమపి కృతనినాదం వ్యాహసంతౌ ద్రవంతౌ ।

వలితవదనపద్మం పృష్ఠతో దత్తదృష్టి

కిమివ న విదధాథే కౌతుకం వాసుదేవ! ॥ (45.3)

ద్రుతగతిషు పతంతావుత్థితౌ లిప్తపంకౌ

దివి మునిభిరపంకైః సస్మితం వంద్యమానౌ ।

ద్రుతమథ జననీభ్యాం సానుకంపం గృహీతౌ

ముహురపి పరిరబ్ధౌ ద్రాగ్యువాం చుంబితౌ చ ॥

(45.4)

స్ఫుతకుచభరమంకే ధారయంతీ భవంతం

తరలమతి యశోదా స్తన్యదా ధన్యధన్యా ।

కపటపశుప! మధ్యే ముగ్ధహాసాంకురం తే

దశనముకులహృద్యం వీక్ష్య వక్త్రం జహర్ష ॥

(45.5)

తదను చరణచారీ దారకైః సాకమారాత్

నిలయతతిషు ఖేలన్ బాలచాపల్యశాలీ ।

భవనశుకబిడాలాన్ వత్సకాంశ్చానుధావన్

కథమపి కృతహాసైర్గోపకైర్వారితోఽభూః ॥

(45.6)

హలధరసహితస్త్యం యత్ర యత్రోపయాతో

వివశపతితనేత్రాస్తత్ర తత్రైవ గోప్యః ।

విగలితగృహకృత్యా విస్మృతాపత్యభృత్యాః

మురహర! ముహురత్యంతాకులా నిత్యమాసన్ ॥

(45.7)

ప్రతినవనవనీతం గోపికాదత్తమిచ్ఛన్

కలపదముపగాయన్ కోమలం క్వాపి నృత్యన్ ।

సదయయువతిలోకైరర్పితం సర్పిరశ్నన్

క్వచన నవవిపక్వం దుగ్ధమప్యాపిబస్త్వమ్ ॥

(45.8)

మమ ఖలు బలిగేహీ యాచనం జాతమాస్తామ్

ఇహ పునరబలానామగ్రతో నైవ కుర్వే ।

ఇతి విహితమతిః కిం దేవ! సంత్యజ్య యాచ్ఛాం

దధిఘృతమహరస్త్వం చారుణా చోరణేన ॥

(45.9)

తవ దధిఘృతమోషే ఘోషయోషాజనానామ్

అభజత హృది రోషో నావకాశం న శోకః ।

హృదయమపి ముషిత్వా హర్షసింధౌ న్యధాస్త్వం

స మమ శమయ రోగాన్ వాతగేహాధినాథ! ॥

(45.10)

॥ ఇతి శ్రీకృష్ణుని బాల్యక్రీడలు అను నలుబది ఐదవ దశకము సంపూర్ణము ॥